



Anna Mizzi u Maria Sharon Spiteri

VS

Kevin Grech eżerċenti l-kummerċ bhala Kenda Waterproofing Services

Illum, 31 ta' Jannar, 2020

It-Tribunal

Wara li ha konjizzjoni tal-Avviz fl-ismijiet fuq premissi pprezentati fl-24 ta' Lulju, 2017 fejn ir-rikorreni talbu danni ta' tliet elef u hames mitt Ewro (€3,500), rappreżentanti tqeghid hazin ta' membrane.

Is-soċjeta' ntimata sottomettiet risposta bil-miktub ghal din it-talba, u attendiet ghas-seduta.

Illi wara li sema' x-xhieda gumentata tar-rikorreni li huma l-istess rikorreni, u wara li sema' x-xhieda tas-soċjeta' ntimata li huma rappreżentanti tas-soċjeta' ntimata, u wara li ha konjizzjoni tal-fatti kif ukoll taċ-ċirkostanzi kollha tal-każ;

Ikkunsidra s-segwenti:

Ir-rikorreni sottomettiet bil-miktub illi hija kienet ingaġġat lill-intimat sabiex jagħmlilha xogħol ta' membrane fuq il-bejt. Ir-rikorreni sottomettiet illi x-xogħol ma sarx tajjeb u għalhekk qed titlob li jinqala' l-membrane difettuż u jsir mill-ġdid, kif ukoll l-ispejjeż li saru għewwa jgħifieri fix-xorok kaġun ta' ingress ta' ilma fil-membrane.

It-Tribunal, ukoll ra r-rapport tal-perit Jesmond Mugliett fejn ikkonkluda li kien hemm diversi hsarat tort ta' l-ingress ta' l-ilma wara li sar il-membrane.

It-Tribunal, ukoll qabbad perit tekniku indipendenti, is-Sur Vincent Ciliberti sabiex jirrelata dwar il-każ, fejn ikkonkluda li t-talbiet tar-rikorreni ma jistgħux jintlaqgħu billi jinbidel it-travu tal-hadid jew is-saqaf tax-xorok għax gie rimedjat. Ikkonkluda wkoll illi l-hsarat imwettqa saru wara l-installazzjoni tal-membrane l-ġdid. Il-perit ikkonkluda wkoll illi l-ilma daħal fil-landing u fil-kamra tas-sodda, pero' ma jistax jgħid minn fejn gej għax il-membrane sar tajjeb. Pero' ikkonkluda li l-katusa ma jafx jekk hiex tal-plastik, u jekk hi tal-plastik, jista' jkun illi l-ilma daħal minn hemm, izda wara sena ma jkunx hemm dik il-hsara.

Għaldaqstant it-Tribunal qed jikkonkludi illi jekk ir-rikorreni fejn qalet illi l-hsarat saru kollha mill-membrane, peress li sar hazin huwiex minnu jew le.

It-Tribunal jikkonkludi li wara li eżamina fid-dettall ir-rapport tal-perit tekniku, fejn qed jinsisti li l-membrane sar tajjeb u ma sarx ingress ta' l-ilma, pero' t-Tribunal qieghed konfuż, fis-sens illi minn x'imkien l-ilma daħal u li għalkemm forsi ma daħalx direttament min fejn gie mqieghed il-membrane, jista' jikkonkludi li forsi minn fejn kien hemm il-katusa daħal l-ilma u beda jċarċar, pero' konfort mill-fatt ukoll illi jista' jagħti l-każ li l-ilma daħal meta kien hemm il-membrane l-antik ukoll u li allura l-intimat messu nduna li kien hemm diġa' l-ilma.

Għal dawn il-motivi:

It-Tribunal, qed jilqa' t-talba tar-rikorrenti in parte, u jordna lis-soċjeta' ntimata thallas lir-rikorrenti l-ammont ta' tliet mitt Ewro (€300), u bl-ispejjeż kontra l-istess soċjeta' ntimata, inkluż l-ispejjeż tal-perit tekniku.



Avv Martin Fenech
Arbitru